



EPISTLE

Ministry Report of TRUE LIFE CENTRE

Aug 11

கிறிஸ்துவுக்குள் அன்பானவர்களே,

உங்களுக்கு கிருபையும் சமாதானமும் உண்டாவதாக!

இயக்குநரிடமிருந்து

“ஐம்பதாம் வருஷத்தைப் பரிசுத்தமாக்கி, தேசமெங்கும் அதின் குடிகளுக்கெல்லாம் விடுதலை கூறக்கடவீர்கள், அது உங்களுக்கு யூபிலி வருஷம்” லேவி 25:10

கர்த்தர் இஸ்ரவேலருக்கு கொடுத்த சிறப்பு நாட்களில் ஒன்று யூபிலி ஆண்டாகும். ஐம்பதாம் வருடம் விடுதலையின் ஆண்டாக அறிவிக்கப்பட்டு கடன்பட்டு அடிமையானவர்கள் ஏழ்மையினால் தங்கள் காணியாட்சியை(விதை நிலத்தை)விற்பவர்கள் விடுதலைபெற்று தங்கள் காணியாட்சியை திரும்ப பெறுகிற வருடமாக அனுசரிக்க கர்த்தர் கட்டளை கொடுத்திருந்தார்.(லேவி 25: 8-55)

வாரத்தின் நாட்களில் ஏழாவது நாள் ஓய்வு நாளாக மனிதர்களும், மிருகங்களும் ஓய்ந்திருக்க ஏற்படுத்தப்பட்டது போல ஏழாவது ஏழு ஆண்டு முடிவு யூபிலி ஆண்டாக கர்த்தரால் ஏற்படுத்தப்பட்டது.

எந்த சூழ்நிலையில் தன்னுடைய நிலத்தை விற்பவனும் யூபிலி ஆண்டு விடுதலையின் ஆண்டானபடியால் தன் சுதந்தரத்தை திரும்ப பெறுவான்

“யூபிலி வருஷத்திலே அது விடுதலையாகும், அப்பொழுது அவன் தன் காணியாட்சிக்குத் திரும்பப்போவான்.” லேவி 25: 28

இதைப்போலவே தங்களையும் அடிமைகளாக்கிக் கொண்டவர்களும் இந்த வருடத்திலேதானே விடுதலையாவார்கள்

“ இவனும் இவனோடே கூட இவன் பிள்ளைகளும் யூபிலி வருஷத்தில் விடுதலையாவார்கள்(லேவி 25: 54)

நாமும் பாவத்தில் அடிமைப்பட்டவர்களாயிருக்கும் போது கர்த்தர் நம்மை விடுவிக்க விரும்புகிறார். விடுதலை பெற்ற நாம் சுயாதீனமாக தேவ ராஜ்யத்தை சுதந்தரிக்க அதை நமக்காக தந்தருளுகிறார்.இந்த விடுதலையின் செய்தியை அறியாத, ஏற்றுக்கொள்ளாதவர்களுக்கு அறிவிக்க நம்மை ஏற்படுத்தியிருக்கிறார்.

இந்த மாதத்தில் நம் தேசம் விடுதலையடைந்ததை நாம் பல்வேறு நிகழ்ச்சிகள் மூலம் அனைவருக்கும் அறிவிக்கிறோம். 1947 ன் விடுதலை இந்திய தேசமெங்கும் அறிவிக்கப்பட்டாகிவிட்டது. ஆனால் கி.பி. 30ன் விடுதலை ஏறத்தாழ 1980 ஆண்டுகளாகியும் இன்னும் அறிவிக்கப்பட முடியவில்லை. உண்மையான விடுதலையை அறிவிக்க நாம் யாவரும் ஒன்றுசேர்ந்து அதை பறைசாற்றுவோம்.

கர்த்தர் தாமே நம்முடைய முயற்சிகளை ஆசீர்வதிப்பாராக. பொருளாதார நெருக்கங்களின் ஊடாகவும் அவர் பணி செய்ய கர்த்தர் நம்மை பெலப்படுத்திவருகிறார். **TLC** ஊழியங்களை ஜெபத்தாலும் காணிக்கைகளாலும் தாங்குகிற உங்களை கர்த்தர் பரத்தின் நம்மையினால் திருப்தியாக்குவாராக!

அன்பரின் ஊழியத்தில்

(Rev. D. பென்ஹர் ஸ்டீபன்)

பிரசங்கி

தேன் துளி

“கோகெலெத்” என எபிரேய மொழியில் அழைக்கப்படும் பிரசங்கி ஒரு ஆத்துமாவின் வரலாறாக சித்தரிக்கப்படுகிறது. எபிரேய மொழியில் இதன் பொருள் “அவையில் பேசுகிறவர்” என்பதாகும். அவை என்றால் மக்கள் கூட்டம். இதில் திருச்சபையும் அடங்கும். திருச்சபையில் பேசுகிறவன் பிரசங்கி என அழைக்கப்படுகிறார். எனவே இப்புத்தகத்திற்கு பிரசங்கி எனப் பெயர் கொடுக்கப்பட்டுள்ளது.

எழுதியவர்: இப்புத்தகத்தை எழுதியவர் யார் என வெளிப்படையாக குறிப்பிடப்படாவிட்டாலும் இது சாலமோன் ராஜா என்பதை யூகிக்க முடிகிறது. (1:1,12,16, 2:4-9, 7:26-29). எப்பொழுது எழுதினார் என்பது தெளிவாக இல்லை. இருப்பினும் இஸ்ரவேல் தேசம் யூதா, இஸ்ரவேல் என இரண்டாக பிரிவதற்கு முன் எழுதப்பட்டிருக்க வேண்டும்.

நோக்கம்: தன்னுடைய அதிகமான அனுபவங்களைவைத்து பிறப்புக்கும் இறப்புக்கும் இடையே உள்ள காலத்தை ஆசிரியர் நோக்கிப் பார்க்கிறார். மனிதன் தன் இறப்பை பற்றி அதிகமாக கூற இயலாது. இறப்புக்கு முன் உள்ள வாழ்வு பிரச்சனை நிறைந்ததாகவும், சுயநலமுடையதாகவும் காணப்படுகிறது என குறிப்பிடுகிறார். தன்னுடைய புரிந்துகொள்ளுதலைவைத்து ஆசிரியர் மனிதனை அளவிடுகிறார். மனிதனால் செய்யமுடிந்த காரியங்களை நோக்கும்பொழுது ஞானமுள்ளவனாலும், தேவனுக்கு பிரியமானவனாக இருந்தாலும், வரன்முறைக்கு உட்பட்டது (1:13, 16-18, 7:24, 8:16-17). மனிதன் தேவனுடைய திட்டத்தையோ அல்லது ஏன் வாழுகிறோம் என்பதையோ அறிய முடிகிறதில்லை. மனிதன் இவ்வுலகத்தை தன் வயப்படுத்திவிடலாம், அதை கட்டுப்படுத்த முடியுமென உழைக்கிறான். ஆனால் அது வீணானது என அறியாதிருக்கிறான்.(1:4, 2:11, 17,26, 4:4,16, 6:19)விசுவாசத்தின் மூலம் நாம் கண்டுகொள்ளுவது என்னவெனில் தேவன் தன் நோக்கப்படி அல்லது சித்தப்படி எல்லாவற்றையும் நடப்பிக்கிறார். (3:1-15, 5:19, 6:1-2, 9:1) மனிதன் இதை ஏற்றுக்கொள்ளவேண்டும். எனவே தேவன் கொடுப்பதற்கேற்ப பொறுமையாக வாழ்ந்து, வாழ்க்கையை அனுபவிக்க வேண்டும். மனிதன் தன்னுடைய இயலாமையை ஏற்றுக்கொண்டு, அதிகமான எதிர்பார்ப்புகளோடு தோல்வியை தழுவி வருத்தப்பட்டு சோர்ந்துபோகாது வாழவேண்டும். மேலும் தேவனுக்கு பயந்து கற்பனைகளை கைக்கொள்ள வேண்டும் (12:13)

செய்தி: தேவனை மையமாகக்கொள்ளாத வாழ்க்கை நோக்கமற்றதும் பொருளற்றதுமாகும். அவரில்லாமல் எதுவும் பாதுகாப்பில்லை (2:25). அவர் மூலம் வருகின்ற வாழ்வையும் நன்மையான காரியங்களையும் நன்றியோடு ஏற்றுக்கொண்டு மகிழ்சியாயிருக்க வேண்டும்.

மணத்தக்காளி**மருத்தவ பகுதி**

அறுபது வயதினரையும் இருபது வயதினராக மாற்றும் அற்புதம் மணத்தக்காளி கீரையில் உண்டு. இளமைத்துடிப்போடு வேகமாகக் செயல்பட இக்கீரை உதவுகிறது. வயிற்றில் எந்த இடத்தில் புண் இருந்தாலும் அதனை குணமாக்க மணத்தக்காளி கீரை ஒன்றே போதும்.

வாய்ப்புண், வயிற்றுப்புண், உதட்டுப்புண், தொண்டைப்புண், சதை வளர்ச்சி தொண்டைவீக்கம், நாக்கில் ஏற்படும் புண் ஆகியவற்றினை குணமாக்கும் ஆற்றல் இக்கீரைக்கு உண்டு.

மணத்தக்காளிக்கீரை இலையைப் பச்சையாக மென்றுதின்றால் புண் சரியாகி வீக்கமும் குறையும் கிருமிகள் அழிந்துவிடும்.

மணத்தக்காளிக் கீரையைப் பயன்படுத்தினால் குழந்தைகளுக்கு ஏற்படும் டான்சில் சதை வளர்ச்சிகுறைந்து அறுவை சிகிச்சை இல்லாமல் குணமாகும்.

மணத்தக்காளிக் கீரையுடன் வேப்பிலைக் கொழுந்தைச் சேர்த்து மென்று சாப்பிடலாம்.

இக்கீரையினை அடிக்கடி பயன்படுத்துவோரின் பற்கள் கூட வெண்மையாகவும் பளபளப்பாகவும் இருக்கும்.

மணத்தக்காளிச் செடியின் வேரை சுத்தம் செய்து தண்ணீர் விட்டு கொதிக்க வைத்து குடித்து வந்தால் உடம்பில் அசதி என்பதே இருக்காது. நரம்புகளும் நன்றாக இயங்கும்.

இந்தச் செடியில் கிடைக்கும் காயை வெயிலில் உலர்த்தி அதனை குழம்புவைத்தோ அல்லது வறுத்தோ பயன்படுத்தலாம்.

இந்த மணத்தக்காளிக் கீரையினை தீராத சளித்தொல்லையுள்ளவர்களும் காசநோய் உள்ளவர்களும் சாப்பிடக்கூடாது

மணத்தக்காளி வேர், காய், கனி, கீரைகளைத் தக்க முறையில் பயன்படுத்தினால் என்றும் இளமையோடு வாழலாம்.

தொகுப்பு: ஜான் ரவிந்திரநாத்: Co-ordinator, 3G Mission

சிறப்பு ஜெபக்குறிப்பு

- கருங்காலக்குடி பிள்ளைகளுக்கு நடத்தப்படும் வேதபாடவகுப்பிற்காக
- கருங்காலக்குடி, பட்டியக்காடு பகுதியில் ஆலயம் கட்டப்பட
- திருவிழாப்பட்டியில் ஜெபக்கூடுகைக்கு நந்தினி, பழனிசாமி தொடர்ந்துவரவும் சவிசேஷத்தை கேட்ட மக்கள் சபைக்குவரவும்
- திருவிழாப்பட்டி ஊழியர் அருள்ராஜ் சரீர்பெலவீனம் நீங்க
- 3G Mission முலம் நடைபெறும் சவிசேஷப்பணி வளர்ச்சியடைய
- JESUS ARMY OF YOUTH (JAY) வழியாக வாலிப தம்பி தங்கைகள் ஆண்டவருக்குள் வளர

மெல்லத் திறந்தது மனது

Session - 7



ஒரு குழந்தை
கருவிலிருக்கும் போதே
உடல் அமைப்பிலும்,
மனநிலையிலும் வளரத்
துவங்குகிறது என்பது
அறிவியல் உண்மை.
வாழ்கைப் படிக்கள்



ஆங்கிலத்தில் எளிதாக புரிந்து கொள்ளும் வகையில் பிரிக்கப்பட்டுள்ளது.

எண்	பிரிவு	காலம்
1	Prenatal period	கருவில் உருவாகுதல் முதல் பிறப்பு வரை
2	Infancy	பிறப்பு முதல் 2 வாரங்கள்
3	Babyhood	2 வார முடிவு முதல் 2 வருடங்கள்
4	Early childhood	2-6 வயது
5	Late childhood	6-10/12 வயது
6.	Preadolescence	10/12-13/14 வயது
7.	Adolescence	13/14-18வயது
8.	Early Adulthood	18 -40 வயது
9.	Middle Age	40 -60 வயது
10.	Old Age	60 வயதிற்கு மேல்

உலகத்தில் பிறக்கும் ஒவ்வொருவரும் இந்த படிக்கள் வழியாகவே கடந்துசெல்லவேண்டும். ஒவ்வொரு படியிலும் வெளிப்படுத்தும் உணர்வுகளும், முதிர்ச்சி நிலையும், உடல் சார்ந்த, சமுதாயம் சார்ந்த மாற்றங்களும் கணிக்கப்பட்டு உறுதிசெய்யப்பட்டுள்ளது.

இந்த வாழ்வின் படியில் ஒரு குறிப்பிட்ட வயது குழந்தையின் உடல் வளர்ச்சி, மனவளர்ச்சி, சமுதாய தொடர்பு, உணர்வுகளின் வெளிப்பாடு ஆகியவற்றின் நிலைகள் நிர்ணயிக்கப்பட்டுள்ளது.

மேற்கூறிய வளர்ச்சியை பாதிக்கும் காரணிகளை நாம் தெரிந்துகொள்ளும்போது ஒருவரின் முறையான வளர்ச்சிக்கு நாம் உதவிட முடியும்.

வாழ்வின் ஒவ்வொருபடியிலும் அவர்கள் மகிழ்ச்சியோடு இருப்பது அவசியம். இந்த மகிழ்ச்சியை பாதிக்கும் காரணிகள் பல உண்டு. அவற்றை பார்க்கும் முன்பாக நாம் அறிந்து கொள்ள வேண்டிய ஒரு குறிப்பு என்னவெனில் ஒரு படியில் மகிழ்ச்சியாக இருந்தவர் அடுத்த படியிலும் மகிழ்ச்சியாக இருப்பார் என்ற உத்திரவாதம் இல்லை. காரணம் இது மாறக்கூடியது. மெல்ட்சர் மற்றும் லூட்விக் தங்களது ஆராய்ச்சியின் வாயிலாக வெளிகொணர்ந்துள்ள

மகிழ்ச்சியினை பாதிக்கும் காரணிகள்

1. சுகம்(Health): எல்லா படிக்களில் உள்ளவரையும் பாதிக்கும் முக்கிய காரணி உடல் சுகமாகும். இது அவர்கள் விரும்பியவற்றை செய்ய பெரிதும் உதவுகிறது. சுகவீனமும், உடற்குறைபாடும் தாங்கள் விரும்பியவற்றை செய்ய தடையாகவுள்ளதால் இது மகிழ்ச்சியை பாதிக்கிறது.

2. எடுப்பான உடல்தோற்றம்: சமூக அங்கிகரிப்பிற்கும், பெறவேண்டிய பாசத்திற்கும், சிலவேளைகளில் செய்ய கூடியதற்கு மேலாக செய்து முடிக்கவும் அடிப்படையாக இருப்பதால் உடல் தோற்றம் அவசியமாக கருதப்படுகிறது.

3. விடுதலை: வாழ்வின் எந்த படியில் உள்ளவர்களும் கட்டுக்குள் அல்லது அதிகாரத்திற்குள் இருக்க விரும்புவதில்லை. விடுதலையோடு செயல்படுபவர்கள் மேலானவைகளை சாதிக்க முடியும். சாதனையால் ஒருவருக்கு மகிழ்ச்சி கிடைக்கிறது. குறிப்பாக குழந்தை பருவத்தில் இதற்கான எதிர்பார்ப்பு அதிகமாகியுள்ளது.

4. கருத்து பரிமாற்ற வாய்ப்பு: பிரபலமாகுதலை மேலானதாக கருதுவதால் தங்களுடைய எல்கைக்குள் உள்ளவர்களைவிட வெளி சமுதாயத்தில் உள்ளவர்களிடத்தில் உருவாகும் தொடர்பு ஒருவருக்கு மகிழ்ச்சியைத் தருகிறது. சமுதாய மதிப்புகளை தேடுவதாலே சமுதாய பொறுப்புகளுக்கு போட்டியிடுகின்றனர்.

5. பணி/வேலை: அனைவரும் செய்யும் பணியில் குறைவான சுதந்திரம் உள்ளதாலும் அதினால் கிடைக்கும் அங்கீகாரம் குறைவாயிருப்பதால் தகுதிக்கு மேலான, தீர செயல்களை செய்து முடிக்க விருப்பம் ஏற்படுகிறது. உதாரணமாக சிறுபிள்ளைகள் பெரியவர்கள் செய்யும் வேலையை செய்ய முயலுகின்றனர்.

6. பணி நிலை: பள்ளியில் படிப்பவரோ அல்லது வேலையிலிருப்பவரோ யாராக இருந்தாலும் அவருக்கு கொடுக்கப்பட்டுள்ள பொறுப்பை நிறைவேற்றும் போது மனநிறைவு ஏற்படுகிறது. இதோடு இணைந்து வெளிப்படுவது கௌரவமாகும்.

7. வாழ்வின் நிலை(Living conditions): ஒருவரின் வாழ்க்கை அமைப்பு மற்றவர்களோடு உள்ள தொடர்பை பாதிக்கிறது. உயர்ந்த வாழ்க்கை நிலையில் உள்ளவர் தன்னுடைய நண்பர்களானாலும், அருகில் வசிப்பவர்களானாலும் மற்றவர்களுடனும் எளிதாக பழகக்கூடிய நிலையில் உள்ளனர். தாழ்ந்த நிலையில் உள்ளவர்கள் அதிக கூச்ச சூபாவம் உள்ளவர்களாயிருப்பர் மற்றவர்களோடு பழகக்கூடிய நிலையிலிப்பவர் திருப்தியுடனும் மன நிறைவுடனும் வாழும் சாத்தியம் அதிகமாயுள்ளது.

8. பொருட்செல்வம்: பொருள் ஒருவருக்கு மனநிறைவை கொடுக்காது. என நாம் யாவரும் அறிந்திருக்கிறோம். ஆனால் அவர்கள் தங்களைப்பற்றி கொண்டுள்ள எண்ணம் மனநிறைவுடையதாயிருக்க வாய்ப்புகள் அதிகமாகிறது.

தொடர்ச்சி 9ம் பக்கம்....

லெந்து நாட்களில் வேதத்தைத்தேடி.... விடைகள்

பகுதி ~ A

- 1.ராஜாவின் உத்தரவும் அவனுடைய கட்டளையும் போய்ச் சேர்ந்த ஒவ்வொரு நாட்டிலும், ஸ்தலத்திலும் - எஸ்தர் 4: 3
2. தாவீது - 2 சாமுவேல் 3 : 31
- 3.இரண்டு சாட்சிகள் - வெளி 11: 3
- 4.யோபு - யோபு 16: 15
- 5.யாக்கோபு - ஆதி 37: 33,34
- 6.எலியாக்கீம், செப்னா -2 இரா19:2
- 7.எசேக்கியா - 2 இராஜாக்கள் 19: 1
- 8.தேவனுடைய தொண்டர்களுக்கு - யோவேல் 1: 13
- 9.நினிவே - யோனா 3: 5
10. மொர்தெகாய் - எஸ்தர் 4: 2

பகுதி ~B

11. ஐம்பது பலவான்கள் -2 இரா 2: 16-18
12. எம்மாவு சீஷர்களுக்கு- லூக்24:12-24
13. யோனா -(யோனா1: 3, 17,(அ)2:1,10)
14. யோசுவா - சகரியா 3: 2 -7
15. குணசாலியான ஸ்திரி -நீதி 31: 10,11 (அ) ஞானம் யோபு 28: 12 - 18
16. பரிதானம் - யாத் 23: 8
17. இராஜாவுக்கு கைலாகு கொடுக்கிற பிரதானி - 2இரா 7: 1,2,16,17
18. எரிகோபட்டணநீருற்று - 2இரா2:19 -22
- 19.பாரேஸ், சேரா -ஆதியாகமம்38: 29,30
20. மோசே - யாத்திராகமம் 2: 3 -7

பகுதி ~C

21. ராஜாவின் குமாரர் தலைவர்கள் 70, குவியல்கள் 2 - 2இரா 10: 7,8 (அ) கர்த்தர் 70பேரைநியமித்து இரண்டு இரண்டு பேராக அனுப்பினார் - லூக்கா 10: 1
22. தானியேல் துக்கித்து கொண்டிருந்த நாட்கள் மூன்று முழுவாரங்கள் - தானியேல் 10: 2 (அ)பலாக் கட்டிய பலிபீடங்கள் - எண் 23: 1,14, 28
23. ஆபிரகாமின் ஊழியக்காரன் ரெபெக்காளுக்கு கொடுத்த அணிகலன்கள் பொற்காதணி 1/2சேக்கல் 10 சேக்கல் எடை பொன் உள்ள இரண்டு கடகங்கள். - ஆதி 24 -22
24. எசேக்கியேல் ஒருக்களித்து படுக்கும் நாட்கள் 390, நாள் ஒன்றுக்கு சாப்பிடும் போஜனம் 20 சேக்கல் நிறை - எசேக்கியேல் 4: 9,10
25. தந்தத்தினால் செய்த சிங்காசனம் ஆறுபடிகள்+ இரண்டுபக்கமும் + இரண்டு சிங்கங்கள் - 2 நாளாகமம் 9: 18,19
26. 18000-பென்யமீனர்விழுந்தார்கள், 5000 கொல்லப்பட்டார்கள், 2000 வெட்டுப்பட்டவர்கள்(இவர்கள் 25000பட்டயம் உருவுகின்ற பலவான்கள்)நியாயாதிபதிகள் 20: 44 -46
27. காவல் சேனாதிபதி பிரதான ஆசாரியனாகிய செராயா 1, இரண்டாம் ஆசாரியனாகிய செப்பனியா 1, வாசல் காக்கும் காவற்காரன் 3, யுத்தமனுசரின் விசாரிப்புக்காரனாகிய பிரதானி 1, ராஜாவின் மந்திரிகளிலே நகரத்தில் அகப்பட்டவர் 5, இராணுவச்சம்பிரதி 1, தேசஜனத்தில் நகரத்தில் அகப்பட்டவர்கள் 60,(72), 2 இராஜாக்கள் 25: 18,19
28. சுமைசமக்க 70000,மலையில் மரம் வெட்ட80000,ஜனத்தின்

வேலையைவிசாரிக்கும் தலைவர் 3600 சாலொமோன் எண்ணி
தொகையிட்டான் 153600 - 2 நாளாகமம் 2:17-18

29. தாவீது எப்ரோனில் யூதாவின் மேல் ராஜ்யபாரம் பண்ணினது 7வருடம் 6 1/2
மாதம், எருசலேமிலே சமஸ்த இஸ்ரவேலரின் மேலும் யூதாவின் மேலும்
ராஜ்யபாரம் பண்ணினது 33வருடம்(மொத்தம் 40 1/2) -2 சாமுவேல் 5: 5
30. லேயாளின் சந்ததி 33பேர், சில்பாளின் பிள்ளைகள் 16பேர், ராகேலின்
பிள்ளைகள் 14பேர், பில்காளின் பிள்ளைகள் 7 பேர்(மொத்தம் 70)

பகுதி ~D

1சீ	ரோ	2பே	னி	க்	கி	யா
ரே	தி	து	ரோ	3ஏ	பு	ரே
னே	4ய	வீ	ரு	மு	ப்	தி
5லே	6ஏ	வி	யா	7ப	லி	ந்
கி	16ர்	தா	த்	ய	8பி	9அ
12யோ	சே	ப்	14பு	ப்	11உ	10பு
ன்	வா	13யோ	றா	15சீ	மோ	ன்

கூடமிருந்து வலம்

- 1.மாற்கு 7: 26(சிரோபோனிக்கேயா)
4.மாற்கு 5: 22 (யவீரு)
6.மாற்கு 9: 4(எலியா)
7.மாற்கு 9: 49 (பலி)
12.மாற்கு 15: 43 (யோசேப்பு)
15.மாற்கு 15: 21 (சீமோன்)

மேலிருந்து கீழ்

- 1.மாற்கு 15: 21 (சீரேனே)முதல்
எழுத்து நீண்டுள்ளது
2.மாற்கு 8: 32(பேதுரு)
3.மாற்கு 8: 20(ஏழு)
5.மாற்கு 5: 9(லேகியோன்)
10.மாற்கு 5: 13(பன்றி)
14.மாற்கு 1: 10(புறா)

வலமிருந்து கூடம்

- 3.மாற்கு 6: 16 (ஏரோது)
9.மாற்கு 2: 26 (அபியத்தார்)
11.மாற்கு 9: 50 (உப்பு)
13.மாற்கு 1: 19 (யோவான்)

கீழிருந்து மேல்

- 8.மாற்கு 6: 17(பிலிப்பு)
9.மாற்கு 3: 18 (அந்திரேயா)
16.மாற்கு 3: 17 (ஏரோதியர்)

வலந்து நாட்களில் வேதத்தைத்தேடி....2011

முதல் பரிசு

ஜாய் சந்திரகாந்தா
நல்லூர் -627853

இரண்டாம் பரிசு

பெல்சியா செல்லதுரை
நல்லூர் -627859

முன்றாம் பரிசு

1.ஸ்விட்லின் ஜெபலில்லி
ஆலங்குளம் -627851

2.அன்னக்கிளி

ஆலங்குளம்-627851

போட்டியில் பரிசு பெறுபவர்கள்.

90% மேல் மதிப்பெண் பெற்றவர்கள் (50க்கு)

ஆலங்குளம்: சகுந்தலா அசரியா (96), பிரேமா
பாலசிங்(96), டெய்சி ராணி இஸ்ரவேல்(92)

நல்லூர்: மரகதம் செல்வராஜ்(96), லில்லி பிளோரா
பாக்கியவதி(96), D.அமீர்தராஜ்(96),

திருநெல்வேலி: இந்திராணி(92), P.ரேபேக்காள்(92)

தூத்துக்குடி: P ஜெபராணி(92), P. எஸ்தர்ராணி,(91)

மதுரை: ருத் இம்மானுவேல்(92), கிரேஸ்

பொன்னம்மாள்(90), லெஸ்லி தாமஸ்(90)

தேனி: E. வினோதாள் சாமுவேல் (96)

சென்னை: வனிதா(94)

வேதாகமத்தில் பெண்கள் : தீனாள்

பெண்கள் பகுதி

ஆண்டவராகிய இயேசு கிறிஸ்துவின் இனிதான நாமத்தில் உங்களுக்கு என் அன்பின் வாழ்த்துகள். அன்பானவர்களே! இந்த இதழில் யாக்கோபுக்கு லேயாள் பெற்ற ஒரே குமாரத்தியான தீனாளைக் (ஆதி 30: 21) குறித்து சிந்திக்கும் படியாக அழைக்கப்படுகிறோம். ஆதி 34 ஆம் அதிகாரத்தை வாசித்தபின் இவளை குறித்து சொல்லும்போது “தன் வாழ்க்கையைக் தொலைத்த வாலிபப்பெண்” என்று சொல்லலாம். அதற்கு காரணம் அவள் வீண் மாயைகளை பின்பற்றியதே. இந்த வேளையில் “உண்மை கசக்கும் உணர்ந்தால் இனிக்கும்” என்ற பொன்மொழி எனக்கு நினைவில் வருகிறது. இன்றைய வாலிப பிள்ளைகளுக்கு உண்மையை எடுத்து கூறுகிற பெற்றோர்களும் பெரியவர்களும் எதிரிகளாய்த் தெரிகிறார்கள். அவர்கள் கூறும் உண்மை கசப்பாய் இருக்கிறது. கேட்க ஏற்றுக்கொள்ள பிடிக்கவில்லை இனிப்பு முலாம் பூசப்பட்டு உலகம் கொடுக்கிற காரியங்களை, மேல்பூச்சைப் பார்த்து ஏமாந்து ஏற்றுக் கொள்ளுகிற வாலிப பிள்ளைகள். கசப்பை சுவைக்க நேரிடும் போது விழுங்கவும் முடியாமல் துப்பவும் முடியாமல் படுகிற அவஸ்தைகள் அன்றாடம் செய்தியாகி வருகிறது. இப்படி வீண் மாயையை நம்பி, தன் வாழ்க்கையை தொலைத்தாள் தீனாள். அவளிடம் காணப்பட்ட வீணான காரியங்கள் இதோ!

(1) வீட்டிற்கு அடங்காத வீண் அவவல்காரியாய் இருந்தாள்.

ஆதி 34: 1ல் இவள் வீட்டிலிருக்க மனமில்லாதவளாய் வெளியிலே சுற்றித்திரிய விரும்புகிறவளாய் இருந்தாள் என்கிற உண்மை புலனாகிறது. வீட்டில் வேலை செய்ய மனமற்ற நிலையே வீண்அலுவலுக்கும் ஒழுங்கற்று திரிகிறதற்கும் பிற வீடுகளில் சென்று வீண் வார்த்தைகளை பேசுகிறதற்கும் காரணமாகிறது. (2தெச 3:11) இப்படிப்பட்ட பெண்களைக் குறித்து 1தீமோ 5: 13ல் வாசிக்கிறோம். இப்படி வீணலுவற்காரிகளாய் வீடு வீடாய் திரிந்து அலப்புகிறதினால் தகாத காரியங்களை பேசவும் நேரிடுகிறது. இப்படி வீட்டில் இருக்க மனமற்று வீதியில் திரிகின்ற பெண்களை தவறாய் மற்றவர்கள் பார்க்கவும் இடம் உண்டாகிறது. நீதிமொழிகள் 7: 11, 12 வசனங்கள் இப்படிப்பட்ட பெண்களை தவறான பெண்களாய்க் காட்டுகின்றன. ஆகவே வேலையில்லாமல் காரணமில்லாமல் வெளியில் சுற்றுகிற பெண்களை உலகம் தவறான கண்ணோட்டத்தோடு பார்க்கின்றது. எளிதில் அவர்களை வசப்படுத்திவிடலாம். என எண்ணுகின்றது. இப்படிப்பட்ட எண்ணத்தோடுதான் சீகேம் அவளை வசப்படுத்தி தீட்டுப்படுத்தியிருக்கலாம் இன்றைய வாலிப பிள்ளைகளுக்கு குறித்த நேரத்திற்குள் வீட்டிற்கு வந்து விட வேண்டும் என்று பெற்றோர் சொல்வது ஏதோ அவர்களை அடக்குகின்றனர் என்று தோன்றுகிறது. ஆகவே பெற்றோரை எதிர்த்து பேச, செயல்பட ஆரம்பிக்கின்றனர். தன் இஷ்டத்திற்கு எல்லாம் நடக்க வேண்டும் என்று நினைக்கின்றனர். கோபப்படுகின்றனர். பிள்ளைகள்

கேட்பதில்லை, கோபப்படுகின்றனர். என்று சில பெற்றோர்கள் அவர்கள் இஷ்டத்திற்கு விட்டு விடுகின்றனர். சில பெற்றோர்கள் ஒரே பிள்ளை என்று செல்லம் கொடுத்து அவர்கள் இஷ்டத்திற்கு விட்டு விடுகின்றனர் உண்மையை உணர்ந்து அவர்கள் திரும்பும் போது, இடையில் ஏற்பட்ட சில இழப்புகள் ஈடு செய்ய முடியாத இழப்பாகி விடுகிறது. தன் இஷ்டத்திற்கு விடப்பட்ட பிள்ளை தன் தாய்க்கு வெட்கத்தை உண்டுபண்ணுகிறான்(நீதி 29: 15)என்ற வார்த்தையை பெற்றோரும் வாலிப பிள்ளைகளும் மறந்து விட வேண்டாம். ஒரே ஒரு வாழ்க்கை விலைமதிப்பற்ற வாழ்க்கை அதை இழந்து போக வேண்டாம். கடமையை செய்வோம் வாழ்வில் கர்த்தரின் ஆசீர்வாதம் பெறுவோம்.

தொடர்ந்து பேசுவோம்... **தருமத். அமலா வபன்ஹர்**

5ம் பக்க தொடர்ச்சி....

9. எதிர்பார்ப்பும் ~ சாதனையும்: அடையக்கூடிய எதிர்பார்ப்புகளை கொண்டுள்ளவர் அதை எளிதாக அடைகின்றனர். இதனிமித்தம் அவர்களுக்கு மகிழ்ச்சி ஏற்படுகிறது. மாறாக அடைய முடியாத எதிர்பார்ப்பை உடையவர்கள் அதனை சாதிக்கவேண்டும் என்ற சிந்தையிலே செயல்படுகின்றனர். அடைய முடியாத காரணத்தால் வருத்தத்தோடு தொடர்கின்றனர்.

10. உணர்ச்சிவேக கட்டுப்பாடு: உணர்வுகளை கட்டுப்படுத்தும் ஆற்றலுடையவர்கள் எல்லா சூழ்நிலைகளையும் எதிர்கொள்ள அறிந்திருக்கிறபடியால் இவர்கள் மகிழ்ச்சியோடு வாழ வாய்ப்புகள் அதிகமாகிறது. இவர்கள் எதிர்மறையான உணர்வுகளை, உதாரணமாக பயம், கோபம், பொறாமை ஆகியவற்றை அளவோடு வெளிப்படுத்தி தங்களுடைய இலட்சியப்பாதையில் முன்னேறிச் செல்கின்றனர். உணர்வுகளை கட்டுப்படுத்த தவறுபவர்கள் அவற்றில் முழுகிவிடுகின்றனர்.

11. கயக்கடுத்து பற்றிய உண்மை: தன்னிடத்தில தேவைக்கு குறைவான அளவே திறமைகள் உள்ளது என்ற எண்ணமுடையவர்களுக்கு மகிழ்ச்சி குறைவாகவேயுள்ளது. தங்களுடைய இயலாமையை பற்றிய மனக்குறையும் அதிகமாகிறது. இதன் விளைவாக தாங்கள் குறைவாக நடத்தப்படுகிறோம் என்ற எண்ணமும் இவர்களை பாதிக்கிறது.

12. குழந்தை கால மனப்பாங்கு: குழந்தை பருவத்தின் நிகழ்வுகள் நம்பத்தகுந்ததாகவும் மகிழ்ச்சியளிக்கக்கூடியதாகவும் இருக்குமாயின் வாழ்வின் எல்லா காலங்களிலும் மகிழ்ச்சியாக இருப்பர். இவர்களுடைய மனப்பாங்கு சிறப்பாக பக்குவப்பட்டிருக்கும்

எல்லா வயதினருடைய மகிழ்ச்சியையும் மேற்கூறிய காரணிகள் பாதிக்கிறது. தன்னைப்பற்றிய கருத்தும், சரியான சூழலும் அமையும்பட்சத்தில் ஒருவர் உடல்வளர்ச்சியோடு கூட சரியான மனவளர்ச்சியையும் பெற்று மகிழ்வோடு வாழமுடியும்.

(Rev. D. பென்ஹர் ஸ்பென்)

பண்பாளர் ரிங்கல் தெளபே

விதைகள்

தமிழ்நாட்டில் மயிலாடி என்ற கிராமத்தில் மரத்தால் செய்த மேஜை, இரண்டு நாற்காலிகள், ஒரு கட்டில் இவைகளுடன் ஒரு குடிசையில் எளிய வாழ்க்கை வாழ்ந்து வந்த "ரிங்கல் தெளபே" 1770 ம் வருடம் ஆகஸ்ட் மாதம் 8ம்தேதி பிறந்தவர். எளிய வாழ்க்கைக்குச் சொந்தக்காரரான இவர் ஏழை எளியவர்களுக்கு உதவி செய்து வந்தார். உயரமும் ஒல்லியுமான உடலமைப்பினைக் கொண்ட இவர் உடைகளைப்பற்றிக் கவலைப்படாதவர். பழைய சட்டையும் காற்சட்டையும், கிழிந்து போன பழைய நார்த் தொப்பியும் அணிந்திருந்தார். யாரேனும் அவருக்கு துணிகள் கொடுத்தால் அதனை ஏழைகளுக்கு கொடுத்துவிடுவார்.



Ringle Taube

இவரது அயராத பணியினால் பல திருச்சபைகள் உருவாயின. மயிலாடி, பிச்சைக்குடியிருப்பு, தாமரைக்குளம், புத்தளம், ஆத்திக்காடு, கோவில்விளை, ஈத்தாமொழி ஆகிய ஏழு இடங்களிலும் திருச்சபைகளைக் கட்டி பள்ளிகூடங்களையும் ஏற்படுத்தினார்.

1816ம் ஆண்டு உடல்நிலை பாதிக்கப்பட்டவராக கப்பலில் சென்னைக்கு புறப்பட்டார். கப்பல் மணக்குடி வந்தவுடன் தமது வீட்டுச்சுவரில் எழுதியிருந்த கடன் பாக்கியைப் பற்றிய நினைவுவரவே மாலுமியிடம் மிகவும் மன்றாடி கப்பலை நிறுத்திவிட்டு மயிலாடி விரைந்தார். அங்கு வீட்டுச்சுவரில் எழுதப்பட்டிருந்த தனக்குக் கடன் பட்டவர்களின் பெயர்கள் அனைத்தையும் அழித்தபோது மயிலாடி மக்கள் ஆனந்த கண்ணீர் விட்டனர்.

1100 பேருக்கு ஞானஸ்நானம் கொடுத்த இத் தொண்டர் அடிமை முறைகளை அகற்றி ஜெபத்தில் தரித்திருந்து கிறிஸ்துவின் அருளாலே பல அற்புதங்களைச் செய்தார்.

மயிலாடி மக்களிடமிருந்து விடைபெற்று கப்பல் பயணத்தினை ஆரம்பித்த "ரிங்கல் தெளபே" என்ன ஆனார் என்ற செய்தி இன்னமும் புரியாத புதிராகவே உள்ளது.

- நன்றி : மனிதர்களைத் தேடிய மாமனிதர்கள்

குறுக்கெழுத்துப் புதிர் -19

சரியான விடையெழுதியவர்களில் குலுக்கல் முறையில் தேர்ந்தெடுக்கப்பட்டு பரிசு பெறுபவர்.

J. செல்வி ஜெயக்குமார் - பெங்களூர் -560056

பரிசுபெற்றவருக்கு வாழ்த்துக்கள். பரிசு விரைவில் அனுப்பிவைக்கப்படும்

குறுக்கெழுத்துப் புதிர்-20
பிரசங்கி

வேதத்தைத் தேடி

1			2		
	3				4
5					6
			7	8	
	9				
		10		11	

இடமிருந்து வலம்

1. இவன் பணத்தினால் திருப்தியடைவதில்லை (7)
3. மனுஷன்படும் பிரயாசமெல்லாம் இதற்காகத்தான்(2)
5. ஐநந நாளைப் பார்க்கிலும் இந்த நாள் நல்லது (3)
11. நீதிஸ்தலத்தில் இது இருந்தது(3) அடைப்புக்குறிக்குள் உள்ள எண் விடையில் உள்ள எழுத்துகளின் எண்ணிக்கையைக் குறிக்கும் விடைகளை கட்டத்திற்குள் எழுத வேண்டும் விடைகள்

வந்து சேர வேண்டிய கடைசி நாள் 20.8.2011

குறுக்கெழுத்துப்போட்டியில் சரியான விடையெழுதி குலுக்கல்முறையில் தேர்தெடுக்கப்படுவார்களுக்கு பரிசு வழங்கப்படும்

சரியான விடை எழுதியோர் குறுக்கெழுத்துப் புதிர்-19

(நீதிவழிகளின் விடைகள்)

1	க	ள்	ள	த்	2	த	ரா	3	சு
	ட்	4	க	ன	ம்	யை	கை	க	
	ட	ல்	5	ந	ரை	தி	6	கு	ம்
	ளை	7	வி	வே	க	ம்	க்	ன	
	8	9	ஞா	ஜெ	ப	ம்	10	நா	வு
	10	ன	ம்	ய	தி	த்	11	ச	து
	ம்	ய	மி	ம்	ர	ன	12	ம	

வலமிருந்து இடம்

4. தேவாலயத்துக்குப் போகும் போது இதைக் காத்துக் கொள்ளவேண்டும் (2)
8. ஞானியின் கண்கள் அவன் _____ த்தில் இருக்கிறது (3)
- 11.ராஜாவின் வார்த்தை உள்ள இடத்தில் இது உண்டு (5)

மேலிருந்து கீழ்

1. இதைப் பார்க்கிலும் நற்கீர்த்தி நல்லது(7)
2. இதற்கு ஒரு காலமுண்டு (4)
4. பரிமளதைலத்தைப் பார்க்கிலும் இது நல்லது(6)
- 6.இதை வெட்டுகிறவன் இதிலே விழுவான்(4)
7. தேவன் இதைக் கொடுக்கிறார்(3)
8. ஒரு காரியத்தின் துவக்கத்தைப் பார்க்கிலும் இது நல்லது (3)
9. ஞானம் தன்னை உடையவர்களுக்கு இதைத் தரும் (3)
10. இதைப் பார்க்கிறவன் விதைக்க மாட்டான் (3)
- 11.இது பெருத்தவன் நோவு பெருத்தவன்(3)

11.இது பெருத்தவன் நோவு பெருத்தவன்(3)

சரியான விடை எழுதியோர் குறுக்கெழுத்துப் புதிர்-19

(நீதிவழிகளின் விடைகள்)

1	க	ள்	ள	த்	2	த	ரா	3	சு
	ட்	4	க	ன	ம்	யை	கை	க	
	ட	ல்	5	ந	ரை	தி	6	கு	ம்
	ளை	7	வி	வே	க	ம்	க்	ன	
	8	9	ஞா	ஜெ	ப	ம்	10	நா	வு
	10	ன	ம்	ய	தி	த்	11	ச	து
	ம்	ய	மி	ம்	ர	ன	12	ம	

திருநெல்வேலி: ஜாய்பெல்ஜேம்ஸ், ஜேம்ஸ் செல்லப்பாண்டியன், எப்சிபா ராபர்ட், P.ரெபெக்காள், மதுரை: ஆனந்தவல்லி ஆசீர்வாதம், இந்திராஜார்ஜ், S.ஸ்ஹபன், ஜெசி சந்திரதாஸ், மல்லிகா, ஜோதிமணி, கிரேஸ்டேவி, S.அன்னபாக்கியம், J.அன்னபாக்கியம், எப்சி சுந்தர்சிங், புளோரா சுந்தர், ஜாஸ்மின் மனோகரன், விமலா செல்வம், ஆலங்குளம்: எஸ்தர் துரைசாமி, பியூலா பிரின்ஸ்பா, ஸ்விட்லின், அன்னக்கிளி, பெலிஷியா செல்லதுரை தேனி: E.வினோதாள், நேசமணி சாமுவேல், மரகதம் திரவியம், கிரேஸ் அன்புநாதன், மல்லிகா, திண்டுக்கல்: ஜாய் ஸ்ஹபன், இராமநாதபுரம்: சரளாபாய் தானியேல் பெரியகுளம்: ராஜ்மோகன், நல்லூர்: ஜாய்சந்திரகாந்தா, லில்லிபுளோரா, மரகதம் செல்வராஜ் புதுகோட்டை: சாந்தி வில்லியம், திசையன் விளை: பரிமளம், சங்கர்நகர்: ஜூலி, சென்னை: வனிதா மோசஸ் பெங்களூர்: செல்வி ஜெயக்குமார்

நம்மைச் சுற்றி..

- இந்தியாவில் தயாரிக்கப்பட்ட பிரகாரர் ஏவுகணை ஓரிசாவில் வெற்றிகரமாக சோதனை செய்யப்பட்டது. முழுக்க முழுக்க இந்தியாவில் தயாரிக்கப்பட்ட இந்த ஏவுகணை 150 கி.மி சுற்றளவுக்கு சென்று எதிரிகளை தாக்கும் திறன் படைத்தது.
- ஆப்பிரிக்கா நாடான சோமாலியாவில் ஏற்பட்டுள்ள கடும் வறட்சி காரணமாக 1 கோடி மக்கள் பட்டினி கிடப்பதாகவும் தினமும் 6பேர் பசியால் பலியாவதாகவும் அதிர்ச்சி தகவல் வெளியாகியுள்ளது.
- மங்களூர் விமான விபத்தில் பலியானவர்களின் குடும்பத்திற்கு ஏர் இந்தியா நிறுவனம் தலா 75 லட்சம் வழங்க வேண்டும் என கேரளா உயர்நீதிமன்றம் உத்தரவிட்டுள்ளது.
- இந்தியாவின் மிக உயரிய பாரத ரத்னா விருதுக்கு இந்திய கிரிக்கெட் வீரர் சச்சின் டெண்டுல்கரின் பெயர் பரிந்துரை செய்யப்பட்டுள்ளதாக விளையாட்டு துறை அமைச்சர் அஜய் மகேன் தெரிவித்துள்ளார்.
- பஞ்சாயத்து அமைப்புகளில் பெண்களுக்கான இட ஒதுக்கீட்டை 50சதவீதமாக அதிகரிக்க மத்திய அமைச்சரவை ஒப்புதல் வழங்கியுள்ளது. தற்போது 33 சதவீத இட ஒதுக்கீடு அளிக்கப்பட்டு வருகிறது.
- பெண்களுக்கு பாதுகாப்பு இல்லாத நாடுகளின் பட்டியலில் இந்தியா நான்காவது இடம் வகிக்கிறது என தகவல்கள் தெரிவிக்கின்றன.

சுதந்திரதின வாழ்த்துக்கள்**Printed Matter**

Private circulation among members mailed under rule 114 & 121 of the P & T guide printed book up to 100 gms Rupee 1 only

To

If undelivered please return to

TRUE LIFE CENTRE
3 & Mission Office
 7/3, Meyyappan 1st Street
 Arappalayam, Madurai - 625 016

+ 91 91501 23438

visit us : <http://www.truelifeland.com>